

بِسْمِ اللّٰهِ الرَّحْمٰنِ الرَّحِيْمِ

اشارات

اسرايیل، پاکستان اور امت مسلمہ

پروفیسر خورشید احمد

الجھے ہوئے معاملات کو سمجھانا اور اختلافی امور کو حل کرنا حکمت و دانائی کا شیوه ہے مگر اسے کیا کہا جائے کہ اب اقتدار پر قابض جریں اور ان کے ہم نواداں و رطے شدہ معاملات کو تنازع بنانے کی مشق بڑی بے دردی سے کر رہے ہیں۔ اس کا نتیجہ ہے کہ اندر وونی مسائل اور مشکلات کی دلدل سے نکلنے کی کوئی راہ پیدا ہو رہی ہے، اور نہ خارجہ سیاست میں کہیں روشنی کی کوئی کرن بھی نظر آ رہی ہے۔۔۔۔۔ ٹولیدہ فکری، تصادمات اور کہہ مکر بیوں کے سیالاب کے ساتھ اب اصولی موقف اور قومی زندگی کے ثابت اور مستحکم امور بھی مشتبہ اور غیر معتر ہوتے جا رہے ہیں اور مفاد کے نام پر ہر اصول، ہر مسلمہ کلیے سے اخراج کا دروازہ کھولا جا رہا ہے۔ چنانچہ صرف کفیوژن میں اضافہ ہو رہا ہے، پالیسی کے روشن خطوط دھنلا گئے ہیں اور دلیل کی جگہ ایک ایسے شور و غوغانے لے لی ہے کہ یہ کچھ نہ سمجھے خدا کرے کوئی!

مصادب تو بہت تھے مگر ڈھنی افلas اور بے اصولی کا جو منظر خارجہ سیاست کے میدان میں نظر آ رہا ہے، اس نے ملک و ملت کو ایسے خطرات سے دوچار کر دیا ہے جن کا اگر بروقت مقابلہ نہ کیا گیا تو پاکستان کے نظریاتی وجود اور تاریخی کردار کو ناقابلی تلافی نقصان پہنچنے کا اندیشه ہے۔ ان تمام معاملات کا تعلق محض وقی مصلحتوں سے نہیں بلکہ معاملہ اصول اور ملک و ملت کے اسٹرے ٹیک مفادات کا ہے جنہیں محض کسی کی خوشنودی یا کچھ مراعات کی توقع کی خاطر قربان

نہیں کیا جاسکتا۔

اسرائیل کو تسلیم کرنے کا سوال بڑے شدود مدد سے اٹھایا گیا ہے۔ باہر کے دشمن اور اندر کے سازشی کوشش کر رہے ہیں کہ پاکستان میں اسرائیل کو تسلیم کرنے کے لیے فضا ہموار ہو۔ یہ ایک بڑا چونکا دینے والا سوال ہے کہ آخر اس وقت یہ شوشه کیوں چھوڑا گیا ہے؟ فلسطین میں آگ اور خون کی ہوئی کھیلی جا رہی ہے۔ انتقامِ الاقصیٰ کو تیرساں ہے۔ ڈھائی تین ہزار مسلمان مرد، عورت اور بچے اس عرصے میں شہید ہو چکے ہیں۔ فلسطین میں انسانی حقوق کے ادارے ”لاء“ (law) کی رپورٹ کے مطابق صہیونیوں نے ۱۹۴۸ء سے لے کر اب تک ۱۵ لاکھ افراد کو گرفتار کیا ہے اور ان کو تاریخ کا نشانہ بنایا ہے اور طویل عرصے تک بلا مقدمہ چلائے جیلوں میں رکھا ہے۔ ۳ لاکھ فلسطینیوں کو خی کیا اور ان میں سے ۳۰ ہزار سے زیادہ کو مستقلًا معذور کر دیا ہے۔ سر زمین فلسطین سے اس کے اصل عرب باشندوں میں سے اتنی بڑی تعداد کو ملک بدر کیا ہے کہ اب فلسطین سے باہر فلسطینی مہاجرین کی تعداد ۲۵ لاکھ تک پہنچ چکی ہے جو اسرائیل کی پوری یہودی آبادی کے برابر ہے۔ آج بھی مہاجر کمپوں میں رہنے والوں کی تعداد ۸ لاکھ کے قریب ہے۔ ۷۰ اسکولوں اور سات یونیورسٹیوں کو مکمل طور پر تباہ کر دیا گیا ہے۔ عرب علاقے کے ۲۰ فی صد کھیت کھلیاں جلا کر خاکستر کر دیے گئے ہیں؛ ۷۰ نیکریاں تباہ کی ہیں، ۶ لاکھ سے زائد جانوروں کو موت کے گھاٹ اتار دیا ہے اور اب عرب علاقوں میں ۲۱۰ میل لمبی آہنی فصیل بنائی جا رہی ہے جس کے نتیجے میں عربوں کی لٹی پھٹی زمین کا مزید ۱۵ فی صد پر اسرائیلی قبضہ ہو گا۔ جس علاقے کو مستقبل کی عرب ریاست کا محل سمجھا جا رہا ہے وہ ٹکڑوں میں بٹ جائے گی اور اسرائیل کی فوج اور آبادکاران پر بدستور قابض رہیں گے۔

ظلوم و ستم کی اس نہ ختم ہونے والی سوچی سمجھی اسٹرے ٹجی کی روشنی میں یہ سمجھنا مشکل نہیں کہ اسرائیل امن کی کسی بھی تجویز پر عمل پیرا ہونے کے لیے تیار نہیں ہے۔ نام نہاد روڈ میپ اور اپنی پسند کے فلسطینی وزیر اعظم اور پولیس سربراہ کے تقرر کے باوجود نہتے عوام پر ٹیکیوں اور ایف-۱۶ سے حملے ہو رہے ہیں۔ ہدف بنا کر سیاسی قائدین اور علماء کو قتل کیا جا رہا ہے۔ پوری عرب آبادی کو فصیلوں کے ذریعے مخصوص کیا جا رہا ہے۔ حتیٰ کہ یا سعرفات کو بھی کونے سے لگا دیا

گیا ہے۔ صاف دیکھا جاسکتا ہے کہ جسے ”روڈ میپ“ کہا جا رہا ہے وہ ایک سراب سے زیادہ نہیں کہ فلسطینیوں کے قدموں تلنے کوئی روڈ ہی نہیں، ”میپ“ کی توبات ہی کیا!

ایک طرف حالات کی یہ ہولناک صورت ہے اور دوسری طرف جzel پرویز مشرف کے یکم پڑیوڈ کے دورے سے پہلے اسرائیل کو تسلیم کیے جانے کے سوال پر اچاکنک خود کلامی شروع ہو گئی۔ اس کے بعد سیکرٹری وزارت خارجہ اور سیکرٹری اطلاعات نے اسرائیل کے تسلیم کیے جانے کے حق میں وعظ شروع کر دیا۔ جzel صاحب کے علاوہ وزیر داخلہ اور سردار عبدالقیوم بھی میدان میں کوڈ پڑے اور جولائی ۲۰۰۳ء کے Jan's Intelligence Digest نے تواعلان ہی کر دیا کہ پاکستان اسرائیل کو تسلیم کرنے کا فیصلہ کر چکا ہے۔ اس کے الفاظ میں:

پاکستان کے حکام خصوصیت سے مشرف سے قریب فوجی قیادت اسرائیل کے ساتھ برداشت روایط قائم کرنے کا پہلے ہی فیصلہ کر چکی ہے۔ مشرف اپنے ایجنسی کے ساتھ مستقبل قریب میں آگے بڑھنے کے لیے پُر عزم ہیں۔

دفاعی امور کے اس محلے کے مطابق یہ سب کچھ اس لیے کیا جا رہا ہے کہ اس سے پاکستان اور اس کی فوج کو بھارت اور امریکہ سے تعلقات کے باب میں اور اسلحہ کی خریداری کے لیے کچھ سہوتیں حاصل ہو جائیں گی:

اسرائیل کو تسلیم کرنے کا فیصلہ پاکستان کو مستحکم کرنے کی جzel پرویز مشرف کی کوششوں، یزدان کے اپنے سیاسی مستقبل پر لازماً اہم اثرات مرتب کرے گا۔
دفاعی امور کے بارے میں سراغ رسانی کی اس روپوٹ کا حاصل یہ ہے کہ فیصلہ تو ہو چکا ہے البتہ ”جزل مشرف اندر وون ملک اور پرون ملک اس کے مکملہ اثرات کو ضرور جانچنا چاہتے ہیں۔“

ہم اپنی رائے تو دلائل کے ساتھ پیش کریں گے لیکن اپنی بحث کا نتیجہ بالکل واضح الفاظ میں پہلے ہی بیان کر دینا چاہتے ہیں کہ اسرائیل کو تسلیم کرنا ہالہ سے بڑی غلطی ہو گی جو قوم کے احتجاج اور نفرت ہی نہیں، خدا نخواستہ اللہ کے غرض و غصب کو بھی دعوت دینے کا ذریعہ بنے گی۔
یہ پاکستان اور جzel مشرف کے سیاسی مستقبل کو استحکام بخشنے کا نہیں، فوری طور پر عدم استحکام کی

نذر کرنے کا ذریعہ ہوگا۔ اس شو شے کے چھوڑے جانے کے بعد سے آج تک جو کچھ اس کے بارے میں لکھا گیا ہے یا تقاریر اور تبصروں میں جو کچھ کہا گیا ہے اس کا تجزیہ یہ بتاتا ہے کہ انگلیوں پر گئے جانے والے افراد کے سوا پوری قوم، تمام اہم کالم نگاروں اور تمام قابل ذکر سیاسی حلقوں نے اس کی مخالفت کی ہے۔ اسے قومی مفاد اور پاکستان کے تاریخی اور اصولی موقف کی ضد اور ایک بے وقت کی رائجی قرار دیا ہے اور اس شہبہ کا اظہار کیا ہے کہ یہ پاکستان کے اندر سے اُبھرنے والا ایک رجحان نہیں بلکہ باہر سے ہم پر مسلط کیا جانے والا ایک فتنہ ہے۔۔۔ کوئی معشوق ہے اس پر دہ زنگاری میں!

کسی ملک کے جائز ہونے کی بنیادیں

کسی ملک کو تسلیم کرنے یا نہ کرنے کا سوال بین الاقوامی قانون، سفارت کاری اور تجارت سے متعلق ہے۔ دنیا کے ہر ملک کے لیے ضروری نہیں کہ ہر دوسرے ملک کو لازماً تسلیم کرے، یا اس سے سفارت کاری اور تجارت کا رشتہ استوار کرے۔ بنیادی طور پر اس مسئلے کا تعلق دوہی پہلوؤں سے ہوتا ہے۔ ایک یہ کہ کیا وہ ریاست یا ملک جس سے معاملہ کیا جا رہا ہے ایک منی برحق اور صاحب اقتدار ملک ہے یا نہیں؟ اور دوسرے یہ کہ اس سے سفارتی یا تجارتی رشتہ استوار کرنا ہمارے مفاد میں ہے یا نہیں؟ پہلا سوال اپنے قانونی، سیاسی اور اخلاقی پہلو رکھتا ہے اور دوسرا خالص مفادات سے متعلق ہے۔ بین الاقوامی قانون اور روایات کی روشنی میں یہ بھی ضروری نہیں کہ ہر وہ ملک جس سے آپ حالت جنگ (state of war) میں نہ ہوں، آپ لازماً اسے تسلیم کریں یا اس سے سفارتی اور تجارتی تعلقات کا رشتہ استوار کریں۔ نیز مختلف وجوہ سے دنیا کے دسیوں ممالک نے برسہا برس تک دوسرے ممالک کو تسلیم نہیں کیا اور کوئی آسمان نہیں گر پڑا۔ خالص قانونی نقطہ نظر سے کسی ملک کو تسلیم کرنے کے معنی اسے ایک جائز وجود (legitimate entity) تسلیم کرنا ہے۔ بین الاقوامی قانون کی رو سے اس کے لیے اس ملک کے بارے میں چار امور لقینی ہونا چاہیے: ۱۔ متعین جغرافیائی حدود (defined geographical borders) ۲۔ آبادی ۳۔ اپنے حدود میں مکمل آزادی اور ۴۔ قبضہ۔

یہ حاکیت (sovereignty) کے لازمی اجزاء ہیں۔ یہی وجہ ہے کہ اگر کسی وجہ سے کوئی ملک ان میں سے کسی پہلو سے بھی متنازع ہو تو اسے تسلیم کرنے میں تردید کیا جاتا ہے۔ وہ ملک یا علاقہ جو کسی دوسری قوت کے تابع (کنٹرول میں) ہوا سے آزاد تسلیم نہیں کیا جاتا، یا اگر کسی اور وجہ سے اسے جواز (legitimacy) سے محروم تصور کیا جاتا ہو تو بھی اسے تسلیم نہیں جاتا اور یہ سلسلہ صدیوں پر صحیح ہو سکتا ہے۔ فاک لینڈ پر انگلستان کے قبضے کو ڈیڑھ سو سال سے زیادہ ہونے کے باوجود ارجمندان نے اسے آج تک قبول نہیں کیا۔ روس، چین، تائیوان سب ان مراحل سے گزرے ہیں۔ جوں و کشمیر کے دو ہماری حصے پر بھارت کا قبضہ ہے مگر نصف صدی سے زیادہ عرصہ گزر جانے کی وجہ سے صرف قبضے کی بنیاد پر اسے قانونی جواز حاصل نہیں ہوگا۔ اسرائیل کے تسلیم کیے جانے کے سلسلے میں بھی سب سے پہلا اصولی، قانونی، اخلاقی اور سیاسی سوال یہی ہے کہ کیا اسرائیل ایک منی برحق "جاائز" (legitimate) رہاست ہے؟ اس کے عملی وجود (de facto existence) سے تو کوئی انکار نہیں کرتا۔ جس طرح صدیوں پر صحیح برطانوی، فرانسیسی، اطالوی، ہسپانوی، ولند پرنسی اور دوسرے استعماری طاقتوں کے وجود کا انکار نہیں کیا جا سکتا یا جس طرح جنوبی افریقہ میں سفید فام پورپیوں کی نسلی ریاست (apartheid state) کے وجود سے انکار نہیں کیا جا سکتا۔ ان ریاستوں کو محض قبضے اور اقتدار کی وجہ سے جائز تسلیم نہیں کیا گیا اور بالآخر حالات کی تبدیلی سے آزاد قومی ریاستیں وجود میں آئیں جن کو یوائیں چارٹر کے تحت سندر جواز حاصل ہوئی۔

اسرائیل کی حیثیت

اسرائیل کا معاملہ دنیا کے باقی تمام ممالک سے بالکل مختلف ہے۔ ارض فلسطین بنی اسرائیل کا اصل مسکن نہ تھا۔ یہ اس سرزی میں پر ۱۳۰ سو برس قبل مسیح میں داخل ہوئے اور ۲۰۰ سال کی کش مش کے بعد اس پر قابض ہو گئے۔ دوبار یہ اس سرزی میں سے بے دخل کیے گئے۔ ۱۳۵۵ء میں رومیوں نے بنی اسرائیل کو ارض فلسطین سے مکمل طور پر نکال باہر کیا۔ گذشتہ ۶ ہزار سال کی تاریخ میں شہابی فلسطین میں بنی اسرائیل کا قیام چار پانچ سو برس اور جنوبی فلسطین میں کل آٹھو سو برس رہا جبکہ عرب شہابی فلسطین میں ڈھانی ہزار سال سے اور جنوبی

فلسطین میں تقریباً ۲ ہزار سال سے مسلسل آباد چلے آ رہے ہیں۔ ارض فلسطین پر یہودیوں کے دعوے کی بنیاد پائیکل میں درج نام نہاد الٰہی وعدے پر ہے جسے زیادہ سے زیادہ ایک خیالی مفروضہ (myth) قرار دیا جا سکتا ہے۔ اس تصوراتی استحقاق کی بنیاد پر انیسویں صدی کے آخر میں یورپ کے دولت مند اور سیاسی طور پر طالع آزمایہ یہودی قیادت نے فلسطین میں یہودی ریاست قائم کرنے کے لیے ایک سیاسی تحریک صہیونیت (Zionism) کا آغاز کیا۔ انھوں نے دولت، ظلم و تشدد سیاسی جوڑ توڑ اور سامراجی سازشوں کے ذریعے بالآخر عربوں اور ترکوں کو لڑاکر برتاؤ نوی انتداب (mandate) کے دور میں اس سر زمین پر اپنے قدم جمائے۔ یوں ۱۹۲۸ء کو اقوام متحده کی جزوی اسمبلی کی ایک قرارداد کے تحت، لیکن دراصل فوجی قوت اور اہل فلسطین کے جبری انخلا اور نسل کشی (genocide) کے ذریعے اسرائیل کے قبام کا بدف حاصل کیا گیا۔ ایک یہودی دانش ور اور ادیب آرٹھر کوئیسلر (Arther Koestler) اپنی جوانی میں صہیونیت کے طسم کا شکار تھا اور جرمی میں اپنا گھر بارچھوڑ کر فلسطین کی صہیونی بستیوں (kibbutz) میں نقل مکانی کرنے والوں میں شامل تھا۔ مگر جب اس نے پیشہ سر اس ظلم کو دیکھا جس کا نشانہ اہل فلسطین کو بنایا گیا تو اس نے ایک مختصر جملے میں اس تاریخی ظلم کو یوں بیان کیا:

کیا استم ہے کہ ایک قوم نے ایک دوسری قوم کو ایک تیسری قوم کا ملک (بڑی فیاضی سے) تحفناً دینے کا حلیہ وعدہ کیا۔ (آرٹھر کوئیسلر، Promise and Fulfilment لندن، ۱۹۳۹ء ص ۲)

۱۹۱۷ء میں فلسطین میں صرف ۳ ہزار یہودی گھرانے آباد تھے اور پہلی جگہ عظیم کے بعد وسیع پیانے پر یہودیوں کو غیر قانونی طور پر ارض فلسطین منتقل کرنے کے باوجود فلسطین میں یہودیوں کی کل آبادی صرف ۵۶ ہزار تھی، جب کہ اس وقت فلسطینی عربوں کی تعداد ۲ لاکھ ۳۳ ہزار تھی۔ ساری قتل و غارت گری اور تشدد کے باوجود ۱۹۲۸ء میں جب اسرائیل کو جبراً ریاستی حیثیت دی گئی، یہودی ارض فلسطین میں صرف ۲۶۵ فی صد زمین کے مالک تھے اور فلسطین کی آبادی میں ان کا حصہ بکشکل ۳۳ فی صد تھا۔ واضح رہے کہ گذشتہ ۳۰ سال میں دنیا کے ۸۰ ممالک سے

چمن چن کر یہودیوں کو لا کر یہاں آباد کرنے اور خود فلسطینیوں کو ان کے گھر بارے نکالنے اور ان کی بستیوں کی بستیوں کو تاریخ کرنے کے ذریعے یہودی آبادی ۱۰ گنا سے زیادہ بڑھا لی گئی تھی۔ اقوام متحده کی قرارداد کے ذریعے یہودیوں کو ارض فلسطین کا ۵۶ فیصد سونے کی طشتی میں رکھ کر دے دیا گیا اور باقی ۲۲ فیصد فلسطینیوں کی آزاد ریاست کو دیا گیا لیکن اسرائیل کے جنگجو گروپوں نے عملًا ۱۹۴۸ء ہی میں ارض فلسطین کے ۸۷ فیصد پر بزور قبضہ کر لیا اور پھر ۱۹۶۷ء میں باقی تمام فلسطین بشمول مشرقی بیت المقدس اپنے قبضہ میں لے لیا۔

مقصد یہاں ظلم کی یہ پوری دل خراش داستان بیان کرنا نہیں بلکہ اس تاریخی حقیقت کو نمایاں کرنا ہے کہ اسرائیل ایک حقیقی اور فطری ریاست نہیں جو ایک علاقے میں اس کے رہنے والوں کے حق خود ارادی کی بنیاد پر وجود میں آئی ہو بلکہ ایک چرانی ہوئی (stolen) ریاست ہے جو ایک سرزمین کے اپنے باسیوں کو بے دخل کر کے باہر سے لائے ہوئے افراد (colonisers) کے تسلط کو قائم کرنے سے وجود میں آئی ہے۔ اس ریاست کے قیام کے اس عمل (genesis) کو سمجھے بغیر علاقے میں اس کی نوعیت کو سمجھنا ممکن نہیں۔ یہ مشرق وسطیٰ کی ایک ریاست نہیں بلکہ مشرق وسطیٰ کے قلب۔۔۔ فلسطین میں ایک یورپی استحصالی قوم کے تسلط اور غلبے سے عبارت ہے جو میں الاقوامی قانون میں ہر جواز (legitimacy) سے محروم ہے اور رہے گی۔۔۔ اس کے جواز کی صرف ایک بنیاد ہے اور وہ ہے: جبر کے ذریعے قبضہ (occupation by force)۔ اور محض قبضے کو کسی بھی ملک کے لیے جواز تسلیم کرنا میں الاقوامی قانون کی خلاف ورزی ہی نہیں میں الاقوامی امن کے لیے ایک مستقل خطرہ بھی ہے۔

امریکی اخبار ایشنل پیرالڈ ٹریبیون (۲۵ جولائی ۲۰۰۳ء) میں ایک مضمون نگار John Whitbeek V. جو میں الاقوامی قانون کا ماہر ہے موجودہ نام نہاد روڈ میپ کو ایک مخالفہ (illusion) قرار دے رہا ہے۔ اس نے مسئلہ کی صحیح تفہیج کی ہے:

"The roadmap builds on a false premise, that the real problem is Palestinian resistance to the 36 years occupation and not THE OCCUPATION ITSELF.

موصوف نے صحیح نتیجہ نکالا ہے کہ مسئلہ فلسطینیوں کی طرف سے تشدید نہیں بلکہ ان کی سرز میں پراسرا یکی قبضہ ہے۔ جب تک قبضہ ختم نہیں ہوگا امن کا قیام ممکن نہیں۔ اس ریاست کی نوعیت اور اس کی اصل حقیقت کو سمجھنے کے لیے مندرجہ ذیل حفاظت نگاہ میں رکھنا ضروری ہیں:

جبیری تسلط: اسرائیلی یہودی اس علاقے کے اصل باسی نہیں تھے، اور آج تک نہیں ہیں۔ انھیں ساری دنیا سے لاکر ملک کے اصل باشندوں کو اپنے گھروں سے بے گھر کر کے ناجائز طور پر، محض قوت کے بل بوتے، اور استعماری تحفظ کی چھتری تلتے دوسروں کے ملک پر غلبہ دیا گیا اور پھر اقوام متحده کو استعمال کیا گیا تاکہ کوئی قانونی جواز فراہم کیا جاسکے۔ یہ باہر سے آئے ہوئے اپنے کلچر اور زندگی کو اس علاقے پر مسلط کر رہے ہیں اور صرف قوت کے بل بوتے پر موجود ہیں۔

استصواب کی بغیر: اسرائیل دنیا کا واحد ملک ہے جو اقوام متحده کی بجزل اسمبلی کی قرارداد کے ذریعے وجود میں آیا ہے اور وہ بھی اقوام متحده کے چارٹر کی صریح خلاف ورزی کرتے ہوئے جس کی رو سے صرف کسی علاقے کے لوگ اپنی آزاد مرضی اور استصواب رائے کے ذریعے اپنی آزادی حاصل کر سکتے ہیں۔ چونکہ مسلمان عرب فلسطین کی آبادی کا ۲۶ فنی صد تھے اس لیے اقوام متحده نے امریکہ، برطانیہ اور روس کی ملی بھگت سے استصواب کے طریقے کو ماننے سے انکار کر دیا اور محض اقوام متحده کی قرارداد سے فلسطین کو تقسیم کر کے دو ریاستوں کے قیام کی قرارداد منظور کی۔ یہ بھی اس طرح کیا گیا کہ بجزل اسمبلی میں ووٹ کو دوبار موخر کیا گیا۔ اس لیے کہ اس وقت کے ۵۶ ممالک میں سے صرف ۱۳۰ اس قرارداد کے حق میں تھے، ۱۳ خلاف تھے اور ۱۳ غیر جانب دار تھے اور اس طرح دو تھائی اکثریت حاصل نہیں ہو پا رہی تھی۔ دو بار ووٹ موخر کر کے امریکہ اور عالمی صہیونی انجمنی نے اپنا اثر اور سرمایہ استعمال کر کے تین غیر جانب دار ممالک (بیٹھ، فلپائن اور لائبیریا)۔ جو سب امریکہ کے زیراث تھے) کو تقسیم کی قرارداد کے حق میں ووٹ دینے پر مجبور کیا۔ گویا اقوام متحده کے چارٹر کی تین کھلی کھلی خلاف ورزیوں پر یہ قرارداد منظور ہوئی۔ (الف) استصواب کے بغیر ایک ملک کے مستقبل کا فیصلہ (ب) دو بار ووٹ موخر کرنا (ج) تین ملکوں سے زبردستی (under duress) تائید حاصل کرنا (یہ تمام حفاظت تاریخ کا

حصہ ہیں اور امریکی کانگریس میں اہم ارکان کی تقریروں میں اعتراف کی شکل میں موجود ہیں)۔ قانون اور عالمی آداب کی خلاف ورزیاں بہاں تک ہی محدود نہ تھیں بلکہ قرارداد منظور ہونے سے پہلے اسرائیل کا اپنی قوت سے حاصل کردہ غیر متعین علاقے پر اپنی حکومت کا اعلان اور اس کا امریکہ اور روس دونوں کی طرف سے تسلیم کیا جانا (recognition) بھی قانون اور عالمی آداب کی کھلی خلاف ورزی تھی۔ یہ ہیں تاریخی حقائق--- اور اسرائیل کو تسلیم کرنا اس پورے تاریخی ظلم اور دھاندی کو تسلیم کرنے کے متادف ہے۔

غیر متعین سرحدیں: اسرائیل وہ واحد ملک ہے جس کا قیام وجود اور انحصار آبادی کے مسلسل غیر فطری انتقال، تشدد اور قوت کے ذریعے علاقے پر قبضے اور جنگ اور قوت کے ذریعے مسلسل اپنی سرحدوں میں اضافے پر ہے۔ آج بھی اس کی حدود متعین نہیں۔ اقوام متحده کی قرارداد میں ارض فلسطین کا ۱۹۴۷ء میں صدارتے حاصل ہوا، جسے فوج کشی کے ذریعے ۱۹۶۷ء تک ۱۹۶۷ء میں صدر کر لیا گیا۔ ۱۹۶۷ء کی جنگ کے بعد اقوام متحده کی سلامتی کو نسل کی قرارداد ۲۰۰۵ء اور ۲۰۰۵ء کے ذریعے جنگ سے قبل کی حدود پر واپسی کے احکام چاری یہ گئے گئے اور ۲۰۰۵ء سے زیادہ قراردادوں میں اس کا اعادہ کیا گیا مگر اسرائیل نے اسے تسلیم نہیں کیا۔ اب جس روڈ میپ کی بات ہو رہی ہے اس میں عملہ فلسطینیوں کے باقی ماندہ ۲۰۰۵ء میں سے بھی تقریباً ۲۰۰۵ء میں صدملاً اسرائیل کے قبضے میں ہو گا اور باقی علاقہ جسے ابھی فلسطین اتحارٹی اور ۲۰۰۵ء کے بعد فلسطینی ریاست کہا جائے گا کس میں پرستی اور بے چارگی کے عالم میں ہو گا۔ وہ سارا علاقہ نہ آپس میں مربوط ہو گا اور نہ ایک حصے سے دوسرے حصے میں اسرائیلی چوکیوں سے گزرے بغیر آمد و رفت ممکن ہو گی۔ نیز یہ نام نہاد ریاست ہمیشہ فوج سے بھی محروم رہے گی اور اس کی امن عامہ کی دیکھ بھال (policing) اسرائیل کی ذمہ داری ہو گی جس کا اقتدار شاہراہوں اور پانی کے تمام ذخائر پر ہو گا۔

جو لوگ آج اسرائیل کو تسلیم کرنے کی بات کر رہے ہیں وہ کس چیز کو تسلیم کرنے کے مدعا ہیں--- ہماری نگاہ میں تو اسرائیلی ریاست کا وجود ہی ہر جواز سے محروم ہے لیکن جو اقوام متحده کی قرارداد کی بنیاد پر دور ریاستوں کی بات کرتے ہیں ان کو اتنا تو صبر کرنا چاہیے کہ نام نہاد ریاستوں کے حدود تو واضح ہو جائیں۔ پک دار غیر متعین تبدیل ہونے والی سرحدات

(flexible, undefined changing boundries) کی حالت کو تسلیم کرنے کے کیا معنی ہیں؟

توسیع پسندی: یہاں یہ بات بھی اچھی طرح سمجھ لینے کی ہے کہ اسرائیل ریاست کی نظریاتی اساس ہی وسعت پذیر حدود (expanding boundaries) پر ہے جو امپریلزم کا دوسرا نام اور پورے علاقے کے لیے مسلسل خطرے کا پیغام ہے۔ اسرائیل اور اس کی قیادت نے اس معاملے کو ڈھکا چھپا نہیں رکھا ہے اور علی الاعلان کہا ہے کہ ہمارا بڑا عظیم تر اسرائیل (greater Israel) ہے۔ بن گورین ۱۹۲۸ء میں اس کا اظہار اس طرح کرتا ہے:

عرب اتحاد کا زد پذیر پہلو بنان ہے۔ اس ملک میں مسلمانوں کی برتری مصنوعی ہے، اور اسے آسانی ختم کیا جاسکتا ہے۔ وہاں ایک عیسائی ریاست بننی چاہیے۔ جس کی جنوبی سرحد Litani ہو۔ ہم اس ریاست کے ساتھ اتحاد کا ایک معابدہ کریں گے۔ اس طرح سے جب ہم عرب لیجن کی طاقت کو توڑ دیں گے اور عمان پر بمباری کر کچکے ہوں گے تو اس کے بعد شام کا سقوط ہو گا۔ اور اگر مصر نے ہم پر جنگ مسلط کرنے کی کوشش کی تو ہم پورٹ سعید، اسکندریہ اور قاہرہ کو بمباری کا نشانہ بنائیں گے۔ اس طرح سے ہمیں اس جنگ کا خاتمہ کرنا ہے اور یوں ہم اپنے آباوجداد کی طرف سے مصر، اسیریہ اور چالڈیہ کا بدلا اتار دیں گے۔ (بن گورین کی ڈائری ۱۹۲۸ء میں ۲۱)

اس سے پہلے عالمی صہیونی تحریک (World Zionist Organization) نے ۱۹۱۹ء میں ورسائی امن کانفرنس (Versailles Peace Conference) کے موقع پر اپنی مجوزہ یہودی ریاست کا جو نقشہ پیش کیا تھا: اس کی رو سے اسرائیل جن علاقوں پر قبضہ کرنا چاہتا ہے ان میں دریائے نیل تک مصر، پورا اردن، پورا شام، پورا لبنان، عراق کا بڑا حصہ، ترکی کا جنوبی علاقہ اور مدینہ منورہ تک چجاز کا پورا بالائی علاقہ شامل ہے۔ (D.H Miller: *My Diary at the Conference of Paris with Documents*, Vol v, p 17)

اسرائیلی وزیر اعظم بیگن نے کیم جنوری ۱۹۸۲ء کو کیمپ ڈیوڈ کے تین سال بعد اسرائیلی پارلیمنٹ (Knesset) میں تقریر کرتے ہوئے صاف الفاظ میں کہا تھا:

اصولی طور پر مملکت اسرائیل کی شامی سرحد میں گولان ہائس کو شامل ہونا چاہیے۔ ۱۹۱۸ء میں سلطنت عثمانیہ کے ٹوٹنے، اور فلسطین پر برطانیہ کے انتداب کے قیام کے بعد استعماری حکمرانوں کے ایسے عہد میں یک طرفہ فیصلوں کی وجہ سے یہ شامل نہ ہوا کہ جو گزر چکا ہے اور اب کبھی نہیں لوٹے گا۔ ہم ان یک طرفہ فیصلوں کے پابند نہیں ہیں..... عالمی صہیونی تحریک اور اسرائیلی قیادت نے علاقے کی تمام وسعتوں پر اپنا حق جتا یا اور قوت سے انھیں حاصل کرنے کے بارے میں کبھی کسی تحفظ کا لاحاظہ نہیں رکھا:

فلسطین ایک علاقہ ہے جس کا نمایاں جغرافیائی فیض یہ ہے کہ دریاۓ اردن اس کی حدود متعین نہیں کرتا بلکہ اس کے سیچ میں ہتھا ہے۔ (ولاد یہودی، سلوھویں صہیونی کانگرس ۱۹۲۹ء کے موقع پر)

مثال کے طور پر امریکہ کے اعلان آزادی کو لیجیے۔ اس میں علاقائی حدود کا کوئی تذکرہ نہیں ہے۔ ہمارے لیے ضروری نہیں ہے کہ ہم اپنی ریاست کی حدود بیان کریں۔ (بن گورین کی ڈائیری، ۱۹۲۸ء)

صورت حال کو علی حال ہی باقی رکھنے سے بھی کام نہیں چلے گا۔ ہمیں ایک ایسی حرکی ریاست قائم کرنا ہے جو توسعہ پسند ہو۔ (Ben Gurion in Rebirth and

Destiny of Israel، دی فلاسفیکل پر لیں، نیویارک، ۱۹۵۲ء)

گذشتہ ۱۶ سو برسوں میں ہمارے لوگ ایک ملک اور قوم کی تعمیر اور اس کی توسعہ، مزید یہودی جمع کرنے اور اضافی آبادیاں قائم کرنے میں مصروف رہے ہیں تاکہ اپنی حدود کو توسعہ کریں۔ کوئی یہودی یہ نہ کہے کہ یہ عمل ختم ہو گیا ہے، کوئی یہودی یہ نہ کہے کہ ہم منزل کے قریب ہیں۔ (موشے دیان، MAARIV، ۷ جولائی ۱۹۶۸ء)

اسرائیل کے وزیر دفاع موشے دیان نے دی ٹائمز کو انترو یو دیتے ہوئے کہا تھا:-
ہمارے آباوجداد ان حدود تک پہنچ گئے جو تقسیم کے منصوبے میں تسلیم کیے گئے تھے۔
ہماری نسل ۱۹۴۹ء کی حدود تک پہنچ گئی۔ اب شش ایام کی نسل سویں، اردن اور گولان ہائس تک پہنچ گئی ہے۔ یہ منزل نہیں ہے۔ موجودہ جنگ بندی لائن کے بعد نئی جنگ

بندی لائیں ہوں گے۔ یہ اُردن سے شام تک جائیں گے شاید لبنان تک اور شاید

وسط شام تک۔ (دی ٹائمز، لندن، ۲۵ جون ۱۹۶۹ء)

یہ ہے اسرائیل کا اپنے عزم اور اہداف کا کھلا کھلا اظہار۔ کیا اس کے بعد بھی اس میں کوئی شک رہ جاتا ہے کہ اپنی فطرت کے اعتبار سے اسرائیل ایک امن پسند ریاست نہیں ایک سامراجی قوت ہے جس کو تسلیم کرنے کے مقنی سامراج کو سند جو ازاد یا ہے۔ ذرا یہ بھی ذہن میں رکھیں کہ سامراجیت کی تعریف کیا ہے۔ مشہور و بیسٹر ڈکشنری اس کی تعریف یوں کرتی ہے:

اپریلیزم: کسی قوم کا اپنے اختیار اور حدود کو توسعہ دینے کی پالیسی، عمل یا وکالت خصوصاً براہ راست علاقے حاصل کر کے یادوں سے علاقوں کی سیاسی اور معاشی زندگی کے اوپر بالواسطہ کنٹرول حاصل کر کے۔ (و بیسٹر، نئی کالج ڈکشنری، ۱۹۸۱ء)

مناسب ہو گا کہ اس موقع پر ایسی اسرائیلی ریاست کے بارے میں مغرب کے چند اہم

افراد کی آراء اور خیالات کو بھی پیش کر دیا جائے:

اگر ایک ایسی یہودی ریاست کی تشکیل نو مناسب ہے جس کا وجود ۲ ہزار سال سے نہ تھا، تو ایک ہزار سال مزید پیچھے کیوں نہ جائیں اور کین اینائٹ (cannanite) ریاست کو کیوں نہ دوبارہ قائم کریں۔ یہودیوں کے برخلاف کیوں اینائٹس اب بھی وہاں ہیں (اتجھ جی ولیز)

فلسطین میں بد امنی کا سبب اور واحد سبب صہیونی تحریک اور اس کے ساتھ ہمارے وعدے ہیں۔ (نوشن چرچل، تقریر دارالعوام، ۱۲ جون ۱۹۶۱ء)

فلسطین میں صہیونی ریاست صرف جر کے ذریعے قائم کی جاسکتی ہے اور قائم رکھی جاسکتی ہے اور ہمیں اس میں فریق نہ ہونا چاہیے۔ (صدر روزولٹ، ۵ مارچ ۱۹۴۵ء)

یہودی ریاست کے تخلیل کی میرے دل میں کوئی جگہ نہیں ہے۔ میں نہیں سمجھ سکا ہوں کہ اس کی ضرورت کیا ہے۔ اس کا تعلق تنگ نظری اور معاشی رکاوٹوں سے ہے۔ مجھے یقین ہے کہ یہ بدی ہے۔ میں ہمیشہ اس کا مخالف رہا ہوں۔ (البرٹ آئن شائن، ۱۹۴۶ء)

یہ تمام حوالے امریکی پروفیسر ولیم بیکر کی چشم کشا کتاب Theft of a Nation سے ہے

لیے گئے ہیں۔ ولیم بیکر خود بشریات (Anthropology) اور تاریخ کا پروفیسر ہے اور وہ جس نتیجے پر پہنچا ہے وہ یہ ہے:

آئیے غور کریں ۱۹۱۷ء سے اب تک کیا ہوا ہے۔ سیاسی صہیونیوں نے فلسطین کا پورا ملک لے لیا ہے اور ایسا محسوس ہوتا ہے کہ پوری دنیا نے ایک قوم سے ایک ملک کی چوری میں شرکت کی ہے، حمایت کی ہے اور اس پر یقین رکھا ہے۔ زمینیں، مکانات، رسوم و رواج، معیشت، غرض جو چیز بھی عربوں کی تھی، اس کی جگہ اسرائیلی کشور اور اٹھنے لے لی ہے۔ یہاں تک کہ ملک کا نام بھی۔ یہ مفرودہ کہ فلسطین یہودیوں کا وطن ہے اور انھیں، جو ان کا حق ہے، اس کو واپس لینے میں ان کی مدد چاہیے، اس کا اتنا زوردار پروپیگنڈا کیا گیا ہے کہ جو کوئی فلسطین پر یہودیوں کے قبضے کی حمایت نہ کرے تو اس پر امتیاز کرنے (discrimination) اور یہودیت دشمنی (anti semitism) کا انعام لگ جاتا ہے۔ مگر اس کے باوجود ہمارے لیے صحیح روایہ صرف یہ ہے کہ دوسروں کے جذباتی رعل کو نظر انداز کر کے حقائق کو پیش کرنے پر اصرار کریں۔ اور اگر ہم نے ایسا نہ کیا تو پھر اس المناک نا انصافی کا کوئی مستقل اور منصفانہ حل کبھی نہیں ہوگا۔

(جورے پبلی کیشنز، لاس اینجلس، ۱۹۸۹ء)

نسسل پرست ریاست: بات یہیں تک نہیں۔ اسرائیل صرف ایک سامراجی اور اپنی سرحدوں کو مسلسل بڑھانے والی ریاست ہی نہیں وہ ایک نسل پرست (racist) ریاست بھی ہے۔ اگر دنیا کے کسی حصے میں یہودیوں کی اکثریت ہو اور وہ وہاں ایک یہودی ریاست قائم کرنا چاہیں تو جس طرح دنیا میں ہندو ریاستیں (نیپال) ہیں، یا بدھ مت ریاستیں ہیں (تحالی لینڈ، سری لنکا) یا عیسائی ریاستیں ہیں (بیشول Vatican)، اسی طرح اگر ایک یہودی ریاست بھی ہو تو کسے اعتراض ہو سکتا ہے۔ لیکن اسرائیل کی بنیاد یہ نہیں ہے۔ دوسروں کی زمین پر ان کو اپنے گھروں سے بے دخل کر کے، جبراً اور ظلم کے ذریعے ریاست قائم کرنے کے ساتھ دعویٰ یہ بھی ہے کہ یہودی قوم نسلی بنیادوں پر دوسری اقوام سے مختلف اور بالاتر ہے اور دوسرے کم تر ہیں اس لیے یہ ایک بالاتر ریاست کی حیثیت سے ان پر حکمران ہونے کا حق رکھتی ہے۔ یہ بالکل

جنوبی افریقہ کی نسل پرستانہ ذہنیت ہے۔ یہ وہ چیز ہے جو اسرائیل کو اقوام متحده کے چارڑا اور انٹریشنل چارڈ آف ہیون رائٹس کے برکس ایک نسل پرست ریاست بناتی ہے اور علاقے کے تمام ممالک اور اقوام کے لیے خطرہ بناتی ہے، جب کہ عسکری اعتبار سے اور ایئی صلاحیت سے آراستہ ہونے کی وجہ سے اسے علاقے کے سارے ممالک پر دیسے بھی بالادستی حاصل ہے۔

صہیونی عالمی تحریک کے صدر ڈاکٹر ویز مین نے جو اسرائیل کا پہلا صدر بنا، ۱۹۱۸ء میں بالفور اعلان کے ضمن میں جمہوریت کے بنیادی اصول اکثریت اور اقلیت کا مذاق اڑاتے ہوئے عربوں کو حقارت سے مقامی (native) اور یہودیوں کو ان سے صلاحیت (qualitatively) کے اعتبار سے مختلف قرار دیا تھا۔

جمہوری اصول تعداد کو اہمیت دیتا ہے اور خوف ناک تعداد ہمارے خلاف پڑتی ہے، اس لیے کہ ایک یہودی کے مقابلے میں پانچ عرب ہیں۔ یہ نظام اس حقیقت کو ملحوظ نہیں رکھتا کہ ایک یہودی اور ایک عرب میں ایک بنیادی فرق ہے جو یہودی کی صلاحیت میں فوقیت پر بنی ہے۔ موجودہ نظام یہودی کو اسی سطح پر لے آتا ہے جس پر ایک مقامی ہے۔

جب آئن شائن نے ڈاکٹر ویز مین سے پوچھا کہ اگر فلسطین یہودیوں کو دے دیا جائے تو پھر عربوں کا کیا ہو گا تو ویز مین نے کہا: کون سے عرب؟ ان کی حیثیت ہی کیا ہے؟ پروفیسر بن زیون دی نور (Prof. Ben Zion Dinur) اسرائیل کا پہلا وزیر اعظم تھا۔ اس نے History of the Haganah کے پیش لفظ میں صاف لکھا ہے:

ہمارے ملک میں صرف یہودیوں کے لیے جگہ ہے۔ ہم عربوں سے کہیں گے: باہر نکل جاؤ۔ اگر وہ یہ نہ مانیں اور مزاحمت کریں تو پھر ہم ان کو طاقت کے زور سے نکال باہر کریں گے۔ (Rajer Garroway, The Case of Israel: A Study of Zionism, London, 1983)

یہی وہ تصور ہے جس کے تحفظ کے لیے عربوں کو اسرائیل میں دوسرے اور تیسرا درجے کی شہریت کے حقوق بھی حاصل نہیں اور دوسری طرف قانون مراجعت (Law of Return)

کے تحت دنیا کے ہر یہودی کو اسرائیل کی شہریت حاصل کرنے کا نسلی اختیار حاصل ہے۔ ابھی ۳۱ جولائی ۲۰۰۳ء کو اسرائیل کی پارلیمنٹ نے جو قانون منظور کیا ہے اور جس کی تئینگ کا مطالیہ اقوام متحده کے ہیمن رائٹس کمیشن نے کیا ہے، وہ یہ ہے کہ اگر ایک عرب فلسطین کے مغربی کنارے کا رہنے والا اسرائیل میں کسی عرب خاتون سے جو اسرائیل کی شہری ہے شادی کرتا ہے تو انھیں اسرائیل میں رہنے کا حق نہیں ہوگا۔ یادوں الگ الگ رہیں یا اسرائیل کو چھوڑ دیں۔ اس سے زیادہ اس کا کیا ثبوت درکار ہے کہ اسرائیل ایک جمہوری نہیں، ایک نسل پرست ریاست ہے اور اس کو تسلیم کرنا انسانیت کے آج تک کے حاصل شدہ اکرام کی نفعی ہوگا۔ فرانس کا مشہور مفکر راجر گارودی اسرائیل کے خلاف اپنی چارچ شیٹ میں صاف الفاظ میں لکھتا ہے:

- ۱- اسرائیلی ریاست جہاں قائم کی گئی ہے اس کا کوئی جواز نہیں ہے۔ اس کا ریکارڈ اسے ان بذریعین ریاستوں میں شمار کرتا ہے جن سے اس کے قریبی روابط ہیں:
- ۲- امریکہ-جنوبی افریقہ-۳۔ ایل سیلوے ڈور، گوئے مالا، پیرا گوئے۔
- ۳- اسرائیلی ریاست کا بنیادی عقیدہ (سیاسی صہیونیت) یہودی روایت سے پیدا نہیں ہوا۔ وہ صرف مغربی قوم پرستی بلکہ ۱۹۴۸ء میں صدی کی استعماریت سے وجود میں آیا ہے۔ یہ نسل پرستی، قوم پرستی اور استعماریت کی ایک شکل ہے۔
- ۴- یہ کوئی مقدس ریاست نہیں ہے۔ (ایضاً، ص ۱۵۷-۱۵۸)

فلسطینی ریاست کی کس مپرسی: اسرائیل کا جو کردار گذشتہ ۵۵ سالوں میں رہا ہے اور جو مظلوم وہ اس وقت بھی فلسطینیوں پر ڈھا رہا ہے، ان کو نظر انداز کر کے اور فلسطین اتحارٹی کی بے بسی کو اسرائیل کو تسلیم کرنے کا نام دینا ایک ایسی جسارت ہے جو کوئی شخص بـ قائمی ہوش و حواس نہیں کر سکتا۔ ۲۲ عرب ملکوں میں سے صرف دو (یعنی مصر اور اردن) نے اعلانیہ طور پر اسرائیل کو تسلیم کیا ہے مگر شدید مجبوری کے تحت۔ ان دونوں نے بھی ایک عرصے سے اپنے

سفیروں کو واپس بلایا ہوا ہے۔ رہا معاملہ یا سعرفات اور فلسطین اختاری کا، تو وہ تو بھی ریاست کے مراحل کے دور دور بھی نہیں اور محض اسرائیل کے چکل سے نکلنے کے لیے ہاتھ پاؤں مار رہے ہیں۔ ان کے اسرائیل کو تسلیم کرنے کی بات بالکل ایسی ہی ہو گی جیسے کوئی یہ کہے کہ قائد اعظم نے برطانوی سامراج کو تسلیم کر لیا تھا کیونکہ جدوجہد آزادی کے مراحل میں وہ انگلین قانون ساز اسلامی میں شریک ہو گئے تھے۔ فلسطینی آج اپنے حالات کے مطابق سیاسی اور جہادی ہر راستے سے اپنی آزادی حاصل کرنے کی جدوجہد کر رہے ہیں۔ اسے ”تسلیم کرنا“، قرار دینا حقائق کا مذاق اڑانے کے مترادف ہے۔ اور دوسرے ممالک کے اسرائیل کو تسلیم کرنے کا مطلب اس کے سوا کچھ نہیں کہ اسرائیل پر جو بھی تھوڑا بہت عالمی دباؤ ہو سکتا ہے اسے بھی کسی فیصلہ کرن مرحلے سے گزرے بغیر ختم کر دیا جائے۔ یہ اہل فلسطین کی جدوجہد آزادی کی پیٹھ میں چھرا گھونپنے کے مترادف ہے۔

اسلامی نقطہ نظر سے: اسرائیل کو تسلیم کرنے کا معاملہ محض ایک ریاست کو تسلیم کرنے یا نہ کرنے کا معاملہ نہیں۔ ارض فلسطین صرف فلسطینیوں اور عربوں کے لیے اہم نہیں، تمام دنیا کے مسلمانوں کے لیے بھی اہم ہے۔ القدس ہمارے لیے حرم کا درجہ رکھتا ہے جیسا مسجد الاقصیٰ اور قبة الصخریٰ واقع ہیں اور جو حرم مکہ اور مسجد نبوی کے بعد قبلہ اول کی حیثیت سے دنیا کی تمام مساجد کے مقابلے میں سب سے محترم عبادت گاہ ہے، جس کی تقدیس پر قرآن گواہ ہے:

سُبْحَنَ اللَّهِيْ أَسْرَى بِعَنْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي
بَرَكَنَا حَوْلَهُ لِنُرِيْهُ مِنْ اِيْتَنَاطٍ إِنَّهُ هُوَ السَّمِيعُ الْجَنِيْنُ^۵ (بنی اسرائیل ۱:۷)

”پاک ہے وہ جو لوگیا ایک رات اپنے بندے کو مسجد حرام سے دور کی اس مسجد تک جس کے ماحول کو اس نے برکت دی ہے تاکہ اسے اپنی کچھ نشانیوں کا مشاہدہ کرائے۔ حقیقت میں وہی ہے سب کچھ سننے اور دیکھنے والا“۔

الاقصیٰ پر یہودیوں کا قبضہ اور پاکستان کا اسرائیل کو تسلیم کرنا۔۔۔ محجیرت ہوں کہ دنیا کیا سے کیا ہو جائے گی!

پاکستان سے دشمنی: پاکستان پہلے دن سے اور خصوصیت سے نیوکلیر صلاحیت کے حصول کے بعد اسرائیل کا ایک واضح ہدف ہے اور بھارت کے ساتھ مل کر اسرائیل اس پورے

علاقے اور خصوصیت سے پاکستان کو غیر مستحکم (de-stabilize) کرنے میں عملًا سرگرم ہے۔ بن گورین نے صاف لفظوں میں اسرائیل کے عزم کو بیان کر دیا تھا، کیا ہماری قیادت ان حقوق سے نآشنا ہے۔ جیوئش کرانیکل کے ۱۹۶۷ء کے شمارے میں بن گورین کا اعلان ان الفاظ میں موجود ہے:

ہماری عالمی صہیونی تحریک کو فوری طور پر ان خطرات کا نوٹس لینا چاہیے جو ہمیں مملکت پاکستان کی طرف سے ہیں۔ اب عالمی صہیونی تحریک کا ہدف اول پاکستان ہونا چاہیے کیونکہ یہ نظریاتی ریاست اسرائیل کی سلامتی کے لیے بہت بڑا خطرہ ہے اور اس (پاکستان) کا ہر باشندہ عربوں سے لگاؤ رکھتا ہے اور یہودیوں سے نفرت کرتا ہے۔ یہ (پاکستان) عرب کا شیدائی ہمارے لیے عربوں سے بھی زیادہ خطرناک ہے۔ چنانچہ صہیونیوں کے لیے ضروری ہے کہ وہ پاکستان کے خلاف فوری اقدامات کرے۔

اس کے بعد گورین نے بھارت اور اسرائیل گھٹ جوڑ کو سراہتے ہوئے یہ اعلان بھی کیا تھا کہ ”چونکہ ہندستان میں بننے والوں کی اکثریت ہندوؤں کی ہے جن کے دلوں میں صدیوں سے مسلمانوں کے خلاف دشمنی اور نفرت بھری پڑی ہے، اس لیے ہندستان ہمارے لیے اہم ترین اڈا ہے، جہاں سے ہم پاکستان کے خلاف ہر قسم کی کارروائیاں کر سکتے ہیں۔ یہ بہت ضروری ہے کہ ہم اس نہایت کارآمد اڈے سے پورا فائدہ اٹھائیں اور انہیلی چالاک اور خفیہ کارروائیوں سے پاکستانیوں پر زبردست وار کر کے انھیں چلیں کر رکھ دیں۔

ایک دوسرے اسرائیلی وزیر اعظم شیمون پیرز نے اگست ۲۰۰۴ء کے واقعے کے بعد نیوزویک کو انترویو دیتے ہوئے کہا تھا کہ وہ اور جزل مشرف اب ایک ہی کششی کے سوار ہیں لیکن ذرا انداز بیان کا تیکھا پن ملاحظہ ہو۔ صدر بخش کی دہشت پسندی کے خلاف اسٹرے ٹھی اور اس کے ذیل میں اسرائیل کے گرم جوشی سے حصہ نہ لینے (low profile) کے ضمن میں فرماتے ہیں: میں نے اسے بتایا ہم تمہاری حکمت عملی سمجھتے ہیں۔ ایک اچھے یہودی لڑکے کی طرح میں نے کبھی خواب میں بھی نہ سوچا تھا کہ میں پاکستان کے صدر مشرف کی حفاظت

کے لیے دعا کروں گا۔ یہ ایک بہت ہی زیادہ غیر متوقع تجربہ ہے۔ لیکن ہم آپ کی حکمت عملی کو سمجھتے ہیں اور نہیں چاہتے کہ خود اپنا کوئی ایجادا وضع کریں۔
(نیوزویک، ۵ نومبر ۲۰۰۰ء، ص ۳۳)

اس امنڑویں میں طالبان کے بعد عراق پر حملے کا مشورہ بھی موجود ہے اور واضح رہے کہ پس منظر میں کہوٹہ پر بھارت یا اسرائیل کے پیشگی حملے (pre-emptive strike) کے خدشات بھی موجود ہیں۔

عین اس وقت جب جزل صاحب اور ان کے ہم نوا اسرائیل کو تسلیم کرنے پر قوی بحث کی بات کر رہے تھے اسرائیل کے سرکاری نمائندے نے اعلان کیا ہے کہ ایریل شیرون تبریز میں بھارت کا دورہ کریں گے اور یہ کہ پاکستان اسرائیل کو تسلیم کر لے تب بھی اسرائیل پاکستان کے مقابلے میں بھارت سے تعلقات کو زیادہ اہمیت دیتا ہے (او صاف، لندن، ۱۲ جولائی ۲۰۰۳)۔ اس سے پہلے ۹ جنوری کے دی نیشن میں پیریز کا بیان بھی قبل توجہ ہے جو عین بھارت کی لام بندی کے وقت دیا گیا تھا کہ ”اگر ہندستان کی پاکستان سے جنگ ہوتی ہے تو ہندستان جو بھی فیصلہ کرے گا اسرائیل ہندستان کا ساتھ دے گا“۔ کیا یہی وہ اسرائیل ہے جس سے دوستی اور خیر کی توقعات باندھی چاہی ہیں؟
دیکھیے پاتے ہیں عشق بتوں سے کیا فیض!

اقبال اور قائد اعظم کا واضح موقف

علامہ اقبال اور قائد اعظم کے وزن کی باتیں ہماری قیادتیں بہت کرتی ہیں۔ لیکن کیا ان کو اسرائیل اور صہیونی عزم اور ایجادے کے بارے میں اقبال اور قائد اعظم کے خیالات اور احساسات کا کوئی پاس ہے۔ علامہ اقبال کو یورپ کے پنج یہود میں ہونے کا مکمل ادراک تھا اور صہیونی دعوے کے بارے میں بڑے واضح الفاظ سے انہوں نے کہا تھا کہ

ہے خاکِ فلسطین پر یہودی کا اگر حق
ہسپانیہ پر حق نہیں کیوں اہل عرب کا

اور قائد اعظم نے ۱۲۵ اکتوبر ۱۹۴۷ء رائٹر کو انٹرویو دیتے ہوئے کہا تھا کہ:
 فلسطین کے بارے میں ہمارے موقف کی وضاحت ہمارے نمایندے نے اقوام متحده
 میں کر دی ہے۔ مجھے اب بھی امید ہے کہ تقسیم فلسطین کا منصوبہ مسترد کر دیا جائے گا ورنہ
 ایک خوفناک کش کش اور تصادم ناگزیر اور لازمی امر ہے۔ یہ کش کش مغض عربوں اور تقسیم
 کا منصوبہ نافذ کرنے والوں کے درمیان نہ ہوگی بلکہ پوری اسلامی دنیا اس فیصلے کے
 خلاف بغاوت کرے گی کیونکہ ایسے فیصلے (اسرائیل کے قیام) کی حمایت نہ تو تاریخی
 اعتبار سے کی جاسکتی ہے اور نہ سیاسی اور اخلاقی طور پر۔ ایسے حالات میں پاکستان کے
 پاس اس کے سوا کوئی چارہ کار رہنے ہوگا کہ عربوں کی مکمل اور غیر مشروط حمایت کرے اور
 (عربوں کے خلاف) اشتغال اور دست دراز یوں کرو رکنے کے لیے جو کچھ بھی اس کے
 بس میں ہو پورے جوش اور جذبے اور طاقت سے بروے کار لائے۔

۱۹۴۸ء سے ۱۹۴۹ء تک قائد اعظم کے کم از کم ایک درجہ بیان اور خود امریکی صدر
 ٹرولیں کے نام ان کا خط اسرائیل کے خلاف ان کے موقف کا منہ بوتا اعلان ہے۔ لیکن ہماری
 قیادت کا حال یہ ہے کہ آنکھیں ہیں مگر دیکھتی نہیں، کان ہیں مگر سنتے نہیں، اور دل ہیں کہ سوچنے کی
 رحمت ہی نہیں کرتے۔

اسلام نے خارجہ سیاست کے جواصول دیے ہیں ان کی روشنی میں بھی ہمارے لیے اس
 امر کا کوئی جواز نہیں کہ اسرائیل جو ایک کھلی کھلی چارچوت ہے اور ہمارے کلمہ گو بھائیوں اور
 مظلوم انسانوں پر ظلم کے پہاڑ توڑ رہا ہے تم کسی موہوم مفاد کی خاطر اس ہمہ گیر خون خرابے کے
 لمحے اسے سند جواز فراہم کریں اور فلسطین، عرب اور دنیا بھر کے مسلمانوں اور مظلوم عوام سے
 اپنے کو کاٹ لیں۔ عرب عوام ہمارے اصل شریک کا رروال ہیں، ہمارے ہم راہی وہ حکمران اور
 مفاد پرست عناصر نہیں جن کو امت کا مفاد عزیز نہیں اور جو مغرب کے آقاوں کی خوشنودی کو اپنی
 معراج سمجھتے ہیں۔

حال ہی میں فلسطین میں جو سروے ہوا ہے اس کی رو سے آبادی کا ۹.۷۸٪ فی صد الاقصی
 اتفاقاً سے کے حق میں ہیں۔ ۳.۶۵٪ فی صد اسرائیل کے علاقوں میں اور ۵.۰٪ فی صد مقبوضہ غربی

حصوں میں عسکری اور جہادی اقدام کی بھرپور حمایت کرتے ہیں۔ ۵۹.۹ فی صد خودکش حملوں کے حق میں ہیں۔ ابو مازن کو جن کا اعتماد حاصل ہے وہ آبادی کا صرف ۱.۸ فی صد ہیں اور ۵۱.۹ فی صد کا خیال ہے کہ موصوف کو وزیر اعظم صرف یہ ورنی دباؤ میں بنایا گیا ہے البتہ ۵۱.۸ فی صد کا خیال ہے کہ موجودہ حالات میں مسئلے کا حل دو آزادویاستوں کے قیام کی شکل میں ممکن ہے بشرطیہ فلسطین کی ریاست بھی حکومت کے معیار پر پوری اترے اور اپنے معاملات کی خود مختار ہو (امپیکٹ انٹرنیشنل، مئی ۲۰۰۳ء، ص ۱۳)۔ لیکن ظاہر ہے کہ فی الحال ایک ایسی فلسطینی ریاست کے قیام کا امکان دُور تک نظر نہیں آتا۔ ایسے حالات میں اپنے اصولی موقف سے ذرا سا بھی ہٹاناحد درجہ تباہ کن ہوگا۔ ان حالات میں ہمارا کام اسرائیل کو تعلیم کرنے کی بات کر کے اس کے ہاتھ مضبوط کرنا نہیں، --- اپنے مظلوم بھائیوں اور بہنوں کی ہر ممکن مدد اور ان کی حوصلہ افزائی ہے۔ قرآن تو صاف کہتا ہے:

لَا يَنْهِكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِّنْ دِيَارِكُمْ أَنْ تَبْرُؤُهُمْ وَتُقْسِطُوا إِلَيْهِمْ طَإِنَّ اللَّهَ يُحِبُّ الْمُقْسِطِينَ ۝ إِنَّمَا يَنْهِكُمُ اللَّهُ عَنِ الَّذِينَ قَتَلُوكُمْ فِي الدِّينِ وَأَخْرَجُوكُمْ مِّنْ دِيَارِكُمْ وَظَهَرُوا عَلَىٰ إِخْرَاجِكُمْ أَنْ تَوْلُوْهُمْ ۝ وَمَنْ يَتَوَلَّهُمْ فَأُولَئِكَ هُمُ الظَّالِمُونَ ۝ (المتحنہ: ۶-۷)

(الله تھیں اس بات سے نہیں روکتا کہ تم ان لوگوں کے ساتھ نیکی اور انصاف کا برداشت کرو جنہوں نے دین کے معاملے میں تم سے جنگ نہیں کی ہے اور تمھیں تمہارے گھروں سے نہیں نکلا ہے۔ اللہ انصاف کرنے والوں کو پسند کرتا ہے۔ وہ تھیں جس بات سے روکتا ہے وہ تو یہ ہے کہ تم ان لوگوں سے دوستی کرو جنہوں نے تم سے دین کے معاملے میں جنگ کی ہے اور تمھیں تمہارے گھروں سے نکلا ہے اور تمہارے اخراج میں ایک دوسرے کی مدد کی ہے۔ ان سے جو لوگ دوستی کریں وہی ظالم ہیں۔
